

(SRI G. DUGGAPPA)

that the efficiency should be impaired. If there are candidates who are duly qualified or better qualified in the field in a particular Department, they should be recognised and given due share. I hope the Government will take into consideration these things and do justice, and also take a decision early about this resolution.

ಶ್ರೀಮತಿ ಯಶೋಧರ ದಾಸಪ್ಪ.—ನಾನಾಗಲೇ ಹೇಳಿದ್ದೇನೆ. ಈ 17 ಜನ ಅವರ ತಪ್ಪಿಗಾಗಿ ಅವರು ಅನುಭವಿಸುತ್ತಿಲ್ಲ. ಅವರನ್ನು ತೆಗೆದುಕೊಂಡ ಕ್ರಮ ಸರಿಗಾಗಿಲ್ಲದೆ ಇದ್ದು, ಅವರು ಸರಿಯಾಗಿ ಕೆಲಸಮಾಡುವುದಕ್ಕೆ ಸಾಧ್ಯವಿಲ್ಲದೆ ಅವರಿಗೆ ಸಂಬಳವಿಲ್ಲದೆ ತೊಂದರೆಯಾಗಿತ್ತು. ಇವರಿಗೆ ವ್ಯವಸ್ಥಿತ ರೀತಿಯಲ್ಲಿ, ಅವರ ಯೋಗ್ಯತಾನುಸಾರ ಕೆಲಸಕಾರ್ಯಗಳನ್ನು ಕೊಡುವುದು ಸರ್ಕಾರದ ಗಮನದಲ್ಲಿ ಇವತ್ತೂ ಇದೆ. ಅವರಲ್ಲಿ ಅನುಮಾನವಿಲ್ಲ. ಒಂದೇ ಇಲಾಖೆಯಲ್ಲಿ ಇಷ್ಟು ಜನ ಇರತಕ್ಕದ್ದು ನ್ಯಾಯವಲ್ಲ. ಈಗ ಶೇಕಡ 15+3=18% ಪ್ರಕಾರ ಲೆಕ್ಕಾಚಾರಕ್ಕೆ ತಕ್ಕಂತೆ ಕೆಲಸಮಾಡಬೇಕು.

†Sri J. P. SARWESH.—Sir, I thank all the Hon'ble Members who have supported this resolution. All of them have agreed that it is a very important resolution and that scheduled caste should get due representation.

Sir, the Supreme Court gave two decisions in Scheduled castes. The first decision said that reservations in the promotions should be made to scheduled castes, scheduled tribes and backward classes and the second decision said that the places which are not filled should not be kept vacant indefinitely. This Second resolution, the Government is very strictly following. And it is not applying the first resolution. My request is, it is a national problem and it is not only the scheduled castes who are interested in this, the whole nation should be interested in it, and particularly those who are highly qualified. It is their duty. If they are suffering, it is due to the culture and religion and education, we have and it is their duty; and realising this thing, I request the Government that they should treat this issue as a national issue and bestow the needed attention on this subject and take early decision. As the Government has assured that they have not yet taken a decision, I seek the leave of the House to withdraw my resolution.

The resolution was, by leave of the House, withdrawn.

NON-OFFICIAL RESOLUTION

Re : Replacement of the present Single Party Government by a Popular Non-party Government.

ಶ್ರೀ ವೀರಭದ್ರಪ್ಪ ಈರಪ್ಪ (ಎಲ್ಯು.ಗ೯).—ಮಹಾನ್ಯಾಯಿ, ಇಂದಿನ ತುರ್ತುಪರಿಸ್ಥಿತಿಯನ್ನು ಗಮನದಲ್ಲಿಟ್ಟುಕೊಂಡು, ರಾಜ್ಯದಲ್ಲಿ ಈಗಿರುವ ಏಕ ಪಕ್ಷೀಯ ಸರ್ಕಾರವನ್ನು ಬದಲಾಯಿಸಿ ಪಕ್ಷಾಂತರವಾದ ಜನತಾ ರಾಜ್ಯವನ್ನು ಸ್ಥಾಪಿಸಬೇಕೆಂದು ಈ ನಡೆಯವರು ಅಭಿಪ್ರಾಯಪಡುತ್ತಾರೆ.

Mr. DEPUTY SPEAKER,—Resolution moved :

“That this Assembly is of opinion that keeping in view the present national emergency, the present single party Government of the State be replaced by popular non-party Government.”

ಶ್ರೀ ವೀರಭದ್ರಪ್ಪ ಕರಪ್ಪ.—ಮಾನ್ಯ ಸಭಾಪತಿಗಳೇ, ಈ ಸಭೆಯ ಮುಂದೆ ನಾನು ತಂದಿರುವ ಈ ಠರಾವಿನ ಬಗ್ಗೆ ಕೆಲವೊಂದು ಮಾತುಗಳನ್ನೂ ಅರಿಕೆಮಾಡಿಕೊಳ್ಳಬೇಕೆಂದಿದ್ದೇನೆ.

ಮಹಾಸ್ವಾಮಿ, ಈ ದೇಶ ಬಹು ವಿಸ್ತಾರವಾದುದೂ ಅನೇಕ ರಾಜಕೀಯ ಪಕ್ಷಗಳಿಂದ ಕೂಡಿದ್ದೂ ಆಗಿದೆ. ದೇಶದಲ್ಲಿ ಈಗ ಅಧಿಕಾರದಲ್ಲಿರತಕ್ಕ ರಾಜಕೀಯ ಪಕ್ಷದಲ್ಲಿಯೂ ಕೂಡ ಅನೇಕ ಭಿನ್ನಾಭಿಪ್ರಾಯಗಳು ತರಬೋಲಿವೆ. ಆ ಪಕ್ಷದಲ್ಲಿ ಅಧಿಕಾರಲಾಲನೆ ಹೆಚ್ಚಾಗುತ್ತಿದೆ. ಈ ಆಡಳಿತ ಪಕ್ಷದಲ್ಲಿ ಅನೇಕ ಜನ ಸ್ವಾರ್ಥಿಗಳೂ, ನಮಯ ಸಾಧಕರೂ ಸೇರಿಕೊಂಡು ಅದನ್ನು ಶಿಥಿಲಗೊಳಿಸುತ್ತಿದ್ದಾರೆ. ಅದರಲ್ಲಿ ಲಿಂಗಕೋರತನ ಮತ್ತು ಸ್ವಾರ್ಥಲಾಲನೆ ಹೆಚ್ಚಾಗಿ ಆಡಳಿತದಲ್ಲಿ ವಶಿಲಿಬಾಜಿಯೂ ಹೆಚ್ಚಾಗಲಿಕ್ಕೆ ಹತ್ತಿದೆ. ಹಿಂದೆ ಸ್ವಾತಂತ್ರ್ಯ ಹೋರಾಟ ಮಹಾತ್ಮ ಗಾಂಧೀಜಿಯವರ ನೇತೃತ್ವದಲ್ಲಿ ಪ್ರಾರಂಭವಾಗಿ ಜನರ ಬಲದಾನ ಮಾಡತಕ್ಕ ಪ್ರಸಂಗ ಬಂತು. ದೇಶದಲ್ಲಿ ಈ ಹೋರಾಟಕ್ಕೆ ಕರೆ ಇತ್ತಾಗ ಮಹಾತ್ಮಾಜಿಯವರು ಜನತೆಯಲ್ಲಿರುವ ಅಜಾ ನತನ ಬಡತನ, ದಾರಿದ್ರ್ಯ—ಇವುಗಳನ್ನು ನಿವಾರಣೆಮಾಡತಕ್ಕ ಒಂದು ಆಶ್ವಾಸನೆಯನ್ನು ಕೊಟ್ಟು ಜನತೆಯನ್ನು ಹೋರಾಟಕ್ಕೆ ಅನುಗೊಳಿಸಿದರು. ಆದರೆ ಈಗ ಆಡಳಿತದಲ್ಲಿರುವ ಪಕ್ಷ ಆ ಕೆಲಸ ಮಾಡುವುದರಲ್ಲಿ ಏಳಲಗೊಂಡಿದೆ.

ಮಹಾಸ್ವಾಮಿ, ಈಗಿರುವ ಏಕಪಕ್ಷೀಯ ಸರ್ಕಾರದ ಬದಲಾಗಿ ಈ ನಮ್ಮ ಘನಸಭೆಗೆ ಹೊಣೆಗಾರಿಕೆಯುಳ್ಳಂಥ ಜವಾಬ್ದಾರಿ ಸರ್ಕಾರವನ್ನು ಸ್ಥಾಪಿಸಲಿಕ್ಕೆ ಪಕ್ಷಾತೀತ ಸರ್ಕಾರವನ್ನು ಸ್ಥಾಪಿಸಲಿಕ್ಕೆ ನಾನು ಈ ಸಭೆಯನ್ನು ಬೇಡಿಕೊಳ್ಳುತ್ತೇನೆ. ಏಕೆಂದರೆ ಹಿಂದೆ, ಕಾಂಗ್ರೆಸ್ ಸಂಸ್ಥೆಯ ಕೀರ್ತಿ ಮತ್ತು ಪ್ರಭಾವದಿಂದ ಅನೇಕ ಸ್ವಾರ್ಥಿಗಳು ಅದರಿಂದ ದುರ್ಲಾಭ ಪಡೆಯ ಬಹುದೆಂಬ ದೂರದೃಷ್ಟಿಯಿಂದ ಮಹಾತ್ಮಾಜಿಯವರು ಒಂದು ಸಂದರ್ಭದಲ್ಲಿ ಕಾಂಗ್ರೆಸ್ ಸಂಸ್ಥೆಯನ್ನು ವಿಸರ್ಜಿಸಿ ರೋಲಕ ಸೇವಾಸಂಘ ಎಂಬ ಸಂಸ್ಥೆಯನ್ನು ಸ್ಥಾಪಿಸಬೇಕೆಂದು ಜನತೆಗೆ ಆದೇಶ ಕೊಟ್ಟಿದ್ದರು. ಆದರೆ ನಮ್ಮ ಮಾನ್ಯ ನಾಯಕರು ಅದನ್ನು ಮಾನ್ಯ ಮಾಡದೆ ಕಾಂಗ್ರೆಸ್ ಸಂಸ್ಥೆಯನ್ನು ಮುಂದುವರಿಸಿಕೊಂಡುಬಂದು ಇವತ್ತು ಆಡಳಿತದಲ್ಲಿ ಇಷ್ಟೊಂದು ಅನಾಹುತಗಳಾಗಲಿಕ್ಕೆ ಹತ್ತಿವೆ. ಈ ಅನಾಹುತಗಳನ್ನು ತಪ್ಪಿಸಬೇಕು. ಈಗ ನಮ್ಮ ದೇಶದಮೇಲೆ ಚೀಣಾದೇಶದವರು ಆಕ್ರಮಣ ನಡೆಸಲಿಕ್ಕೆ ಹತ್ತಿದ್ದಾರೆ ಮತ್ತು ಪಾಕಿಸ್ತಾನದವರು ಕೂಡ ಅವರೊಂದಿಗೆ ಸ್ನೇಹ ಬೆಳಸಿ ನಮ್ಮ ಮೇಲೆ ಮಾತ್ಸರ್ಯವನ್ನೂ ಮಾಡಲಿಕ್ಕೆ ಹತ್ತಿದ್ದಾರೆ. ಕಾರಣ ಈ ತುರ್ತುಪರಿಸ್ಥಿತಿಯಲ್ಲಿ ನಮ್ಮ ಈ ರಾಜ್ಯದಲ್ಲಿ ಪಕ್ಷಾತೀತವಾದ ಸರ್ಕಾರವನ್ನೂ ಸ್ಥಾಪಿಸಿ ನಾವು ನಮ್ಮ ಸಂಘಟನೆಯನ್ನೂ ಹೆಚ್ಚಿಸ ಬೇಕೆಂದು ತಮ್ಮೆಲ್ಲರನ್ನೂ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಇಂಥ ಒಂದು ನಿರ್ಣಯವನ್ನು ತರುವುದಕ್ಕೆ ನನಗೆ ಅವಕಾಶ ಸಿಕ್ಕಿದ್ದು ಪಕ್ಷಾತೀತವಾದ ಸರ್ಕಾರ ಈ ರಾಜ್ಯದಲ್ಲಿ ಪ್ರಪ್ರಥಮವಾಗಿ ಬರಬಹುದೆಂಬ ಆಶೆ ಇದೆ. ಈ ಬೇಡಿಕೆಗೆ ನನ್ನಿಂದ ಒಂದು ಸೇವೆ ಸಲ್ಲಿಸುವಂಥ ನಾಲ್ಕು ಮಾತುಗಳನ್ನು ಹೇಳಿದ್ದೇನೆ. ಅಂಥ ಪ್ರಸಂಗ ಬಂದು ಆ ರೀತಿ ಯಾದರೆ ಅದು ನನ್ನ ಸೇವೆ ಎಂದು ತಿಳಿದುಕೊಂಡಿದ್ದೇವೆ. ಈ ಠರಾವಿಗೆ ತಾವೆಲ್ಲರೂ ಈ ಘನಸಭೆಯ ಒಪ್ಪಿಗೆಯನ್ನು ನೀಡಿ ಸಹಕರಿಸಬೇಕೆಂದು ಪ್ರಾರ್ಥಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

Sri L. B. BIRJE (Khanapur).—(Marathi).

†ಶ್ರೀ ಕೆ. ಲಕ್ಕಪ್ಪ (ಹಬ್ಬೂರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಶ್ರೀಮಾನ್ ವೀರಭದ್ರಪ್ಪ ಕರಪ್ಪನವರು ಮಂಡಿಸಿರುವ ನಿರ್ಣಯದಲ್ಲಿ ಹೇಳಿರುವ ಹಾಗೆ ಈ ತುರ್ತುಪರಿಸ್ಥಿತಿ ಯಲ್ಲಿ ನಮ್ಮ ದೇಶದಲ್ಲಿ ಏಕಪಕ್ಷೀಯ ಸರ್ಕಾರವಿರದೆ ಪಾರ್ಟಿಲರ್ ನಾನ್ ಪಾರ್ಟಿ ಸರ್ಕಾರ ಪ್ರಾರಂಭಿಸಬೇಕು ಎಂಬುದನ್ನು ನಾನು ಸಮರ್ಥಿಸುತ್ತೇನೆ. ಎಲ್ಲಾ ಪಕ್ಷಗಳನ್ನೂಳಗೊಂಡ ಸರ ಕಾರವನ್ನು ಈ ತುರ್ತುಪರಿಸ್ಥಿತಿಯಲ್ಲಿ ಮಾಡಿದರೆ ದೇಶದಲ್ಲಿ ಇರತಕ್ಕಂಥ ಅಸಮಾನತೆ, ಭಿನ್ನಾಭಿ ಪ್ರಾಯ ಹೋಗಿ ದೇಶಶ್ರೇಷ್ಠವಾದ ಒಗ್ಗಟ್ಟು ಪಾಸ್ತಿಯಾಗುತ್ತದೆ ಎಂಬ ಅಭಿಪ್ರಾಯದ ಮೂಲಕ ಈ ನಿರ್ಣಯವನ್ನು ಅವರು ತಂದಿದ್ದಾರೆ. ದೇಶದಲ್ಲಿ ಇಂದು ಭಿನ್ನಾಭಿಪ್ರಾಯ ಬೆಳೆದಿದೆ. ಸರ್ವ

(ಶ್ರೀ ಕೆ. ಲಕ್ಷ್ಮಪ್ಪ)

ನಮಾನತೆ ಬೆಳೆದು ಬರಲಿಲ್ಲ. ಸ್ವಾತಂತ್ರ್ಯ ಹೋರಾಟಕಾಲದಲ್ಲಿ ಇದ್ದಂಥ ಅಭಿಮಾನ, ದೇಶಪ್ರೇಮ, ದೇಶ ಭಕ್ತಿ ಇಂದು ಮಾಯವಾಗಿವೆ. ಇದಕ್ಕೆ ಕಾರಣವೇನೆಂದರೆ ಕಾಂಗ್ರೆಸ್ಸು ಏಕಪಕ್ಷೀಯ ಸರಕಾರ ರಚಿಸಿ, ಸ್ವಾತಂತ್ರ್ಯ ಹೋರಾಟದಲ್ಲಿಯೇ ದೇಶಪ್ರೇಮ ಮರೆತು ಭಿನ್ನಾಭಿಪ್ರಾಯ ಭಾವನೆ ಉಂಟುಮಾಡಿದೆ. ಇದು ಬಹಳ ವಿಷಾದಕರ. ಈ ತುರ್ತುಪರಿಸ್ಥಿತಿಯಲ್ಲಿ ಜನರ ದೇಶಭಕ್ತಿ, ಜಾಗೃತಗೊಳಿಸಿ ಸ್ವಾತಂತ್ರ್ಯ ರಕ್ಷಣೆ ಮಾಡಬೇಕಾದುದು ಅತ್ಯಗತ್ಯ. ಭಿನ್ನಾಭಿಪ್ರಾಯವನ್ನು ಬದಿಗೊತ್ತಿ ಇಂದು ಒಗ್ಗಟ್ಟು ಬೆಳೆಸಬೇಕು. ಚೈನಾ ದೇಶದ ಅಕ್ರಮಣದಿಂದ ಇಂದು ಪ್ರಜಾಪ್ರಭುತ್ವಕ್ಕೆ ಧಕ್ಕೆ ಬಂದಿದೆ. ದೇಶ ರಕ್ಷಣೆಗಾಗಿ ಏಕ ಕಂಠದಿಂದ ಬರುವ ಕೂಗು ಕೇಳಬೇಕಾಗಿದೆ. ಸರಕಾರದ ಭ್ರಷ್ಟಾಚಾರದಿಂದ, ಏಕ ಪಕ್ಷೀಯ ಸ್ಪೈಚ್ಛಾ ಆಡಳಿತದಿಂದ, ಅಧಿಕಾರದ ಆಶೆಯಿಂದ ನಿಮ್ಮ ದೇಶ ಭಕ್ತಿ ಇಂದು ಕುಂಠಿತವಾಗಿದೆ. ಇಂಥ ಹಲವಾರು ನಿರ್ದರ್ಶನ ನೋಡಬಹುದು. ಮಂತ್ರಿಗಳಾಗಬೇಕೆಂಬ ಅಧಿಕಾರ ದಾಹ ಹೆಚ್ಚಾಗಿದೆ. ಜತ್ತಿಯವರ ಮಂತ್ರಿಮಂಡಳದ ಮೇಲೆ 29 ಆರೋಪಗಳು ಬಂದಿದ್ದವು. ಇಂದು ದೇಶದಲ್ಲಿ ಅಭಿಪ್ರಾಯ ಹೇಗಿದೆ ಎಂದರೆ ಎಲ್ಲಾ ಪಕ್ಷಗಳನ್ನೂ ನೇರಿಸಿದಂಥ ಸರಕಾರ ಇರಬೇಕು. ದೇಶದಲ್ಲಿ ಒಗ್ಗಟ್ಟು ಮೂಡಿಸತಕ್ಕಂಥ ಮಂತ್ರಿ ಮಂಡಳ ಇರಬೇಕು ಎಂದಿದೆ. ಈಗಿನ ಸರಕಾರ ಇವತ್ತು ಒಗ್ಗಟ್ಟು ತರಲು ವಿಫಲವಾಗಿದೆ. ನಾವು ರಾಜ್ಯಾಂಗಕ್ಕೆ ವಿರೋಧವಾಗಿ ಹೋಗುವುದಿಲ್ಲ. ಜಾತ್ಯತೀತ ರಾಷ್ಟ್ರ ನಿರ್ಮಾಣ ಮಾಡಬೇಕೆಂದು ಹೇಳಿದೆ. ಆದರೆ ಎಲ್ಲ ನೋಡಿದರೂ ಜಾತಿಯ ಆಧಾರದ ಮೇಲೆ ಮಂತ್ರಿಮಂಡಳ ಸಹ ರಚಿಸಿದ್ದೀರಿ. ಸರಕಾರದ ಮೇಲೆ ಎರಡು ಮೂರು ಸಲ ಅವಿಶ್ವಾಸ ನಿರ್ಣಯ ತರಲಾಗಿದೆ. ನಿಮಗೆ ಸುಭದ್ರ ಸರಕಾರ ಸ್ಥಾಪನೆ ಮಾಡಲು ಆಗಿಲ್ಲ. ದೇಶಕ್ಕೆ ಗಂಡಾಂತರ ಬಂದ ನಮಯದಲ್ಲಿ ಡಿಫೆನ್ಸ್ ಬಗ್ಗೆ ಸರಿಯಾಗಿ ವ್ಯವಸ್ಥೆ ಮಾಡಬೇಕಾಗುತ್ತದೆ. ಉಳಿದ ಕಡೆ ಮಿತವ್ಯಯ ಮಾಡಬೇಕಾಗುತ್ತದೆ. ಮಿತವ್ಯಯ ಕೂಗು ಕೇಳಬರುತ್ತಿದೆ. ಆ ಕೂಗಿನ ಬಗ್ಗೆ ಸರಕಾರ ಏನುಮಾಡಿದ್ದಾರೆ? ಜನತೆಯ ಅಭಿಪ್ರಾಯಕ್ಕೆ ಪ್ರಜಾಪ್ರಭುತ್ವಕ್ಕೆ ಮನ್ನಣೆ ಕೊಟ್ಟಿದ್ದಾರೆಯೇ? ಸ್ವಾಮಿ, ನಮ್ಮ ನೆರೆ ರಾಜ್ಯವಾದ ಮದ್ರಾಸು ವಿನ್ಯಾಸದಲ್ಲಿ ಮೈಸೂರಿಗಿಂತ ಸ್ವಲ್ಪ ಕಡೆಮೆಯಾಗಿದ್ದರೂ ಎಂಟುಜನ ಮಂತ್ರಿಗಳು ಆಡಳಿತ ಭದ್ರವಾಗಿ ಮಾಡತಕ್ಕಂಥಾದ್ದನ್ನು ನಾವು ನೋಡುತ್ತೇವೆ?

ಅದೇ ಮೈಸೂರು ಸಂಸ್ಥಾನದಲ್ಲಿ 27 ಜನ ಮಂತ್ರಿಗಳನ್ನು ಇಟ್ಟುಕೊಂಡು ಈ ತುರ್ತು ಪರಿಸ್ಥಿತಿಯಲ್ಲಿ ವಿಪರೀತ ಹಣ ಬರ್ಕು ಮಾಡುತ್ತಾ ಇರತಕ್ಕ ಸರ್ಕಾರವನ್ನು ಈ ದಿವಸ ನೋಡುತ್ತಾ ಇದ್ದೇವೆ. ಈ ವಿಚಾರದಲ್ಲಿ ಜನತೆಯಲ್ಲಿ ಭಿನ್ನಾಭಿಪ್ರಾಯ ಬರುವುದಕ್ಕೆ ಕಾರಣ ಇದೆ. ಏಕೆಂದರೆ ಇವತ್ತಿನ ದಿವಸ ದೇಶದಲ್ಲಿ ಒಗ್ಗಟ್ಟನ್ನು ಮೂಡಿಸಬೇಕು, ಆರ್ಥಿಕ ಭದ್ರತೆಯನ್ನು ಬೆಳೆಸಿಕೊಳ್ಳಬೇಕು, ದೇಶದಲ್ಲಿ ಹಾಕಿರತಕ್ಕ ಎಲ್ಲಾ ಯೋಜನೆಗಳನ್ನೂ ಯಶಸ್ವಿಯಾಗಿ ಮಾಡಬೇಕಾಗಿದೆ. ಮತ್ತು ಎಲ್ಲ ವಿಧದಲ್ಲಿಯೂ ನಮ್ಮ ದೇಶದಲ್ಲಿ ದೇಶದ ರಕ್ಷಣೆಗೆ ಮಿತವ್ಯಯ ಜಾಸ್ತಿಯಾಗಬೇಕಾಗಿದೆ. ಹಾಗಿರುವಾಗ ಕಾಂಗ್ರೆಸ್‌ನವರು ಯಾವ ಕಾಮರಾಜ್ ಪ್ಲಾನ್ ಅಂತ ಹೇಳಿ ಏನೊಂದು ಸೂತ್ರವನ್ನು ಹೇಳಿದರೋ ಅದಕ್ಕೂ ಕೂಡ ಮನ್ನಣೆ ಕೊಡದೇ ಇರತಕ್ಕ ನಿರ್ದರ್ಶನಗಳು ಅನೇಕ ಪ್ರದೇಶಗಳಲ್ಲಿ ನಡೆಯುತ್ತಾ ಇವೆ. ಮೈಸೂರು ದೇಶದಲ್ಲಿಯೂ ಕೂಡ ಅದಕ್ಕೆ ಮನ್ನಣೆ ಇದೆಯೋ ಇಲ್ಲವೋ ಎಂಬ ಅನುಮಾನ ಪ್ರಜೆಗಳಲ್ಲಿ ಬಂದಿದೆ. ಯಾವ ಮಾಹಾತ್ಮಾ ಗಾಂಧಿಜಿಯವರು ದೇಶಕ್ಕೆ ಬಲಿದಾನವನ್ನು ಮಾಡಿ ಎಲ್ಲಾ ಜನರನ್ನೂ ಪ್ರತೀಬಿಂಬಿಸತಕ್ಕ ಕಾಂಗ್ರೆಸ್ ಸಂಸ್ಥೆಯನ್ನು ಕಟ್ಟಿ ಸ್ವಾತಂತ್ರ್ಯವನ್ನು ಸಂಪಾದನೆ ಮಾಡಲಿಕ್ಕೆ ಆ ಸಂಸ್ಥೆಯ ಮೂಲಕ ಹೋರಾಟ ಮಾಡಿದರೋ ಆ ಕಾಂಗ್ರೆಸ್ ಸಂಸ್ಥೆ ಇವತ್ತಿನ ದಿವಸ ಸರ್ಕಾರವನ್ನು ನಡೆಸುತ್ತಿರುವಾಗ ಮಾಹಾತ್ಮಾ ಗಾಂಧಿಜಿಯವರು ಸ್ವಾತಂತ್ರ್ಯ ಬರುವುದಕ್ಕೆ ಮುನ್ನ ಏನು ಹೇಳಿದರು ಎಂಬುದನ್ನು ಮರೆತು ಇವತ್ತಿನ ದಿವಸ ಕಾಂಗ್ರೆಸ್ ಸಂಸ್ಥೆ ಆಡಳಿತ ಪಕ್ಷವಾಗಿ ಅಥವಾ ರಾಜಕೀಯ ಪಕ್ಷವಾಗಿ ಅಧಿಕಾರ ನಡೆಸುತ್ತಿದೆ. ಮಾಹಾತ್ಮಾ ಗಾಂಧಿಜಿಯವರು ಏನು ಹೇಳಿದರು ಎಂಬುದನ್ನು ಈ ದಿನ ನಾನು ಅವರ ಗಮನಕ್ಕೆ ತರುವುದಾದರೆ ಕಾಂಗ್ರೆಸ್ ಸಂಸ್ಥೆ ಆಡಳಿತ ಪಕ್ಷವಾಗಿ ಪರಿವರ್ತನೆಗೊಂಡರೆ ಅದರಿಂದ ದೇಶಕ್ಕೆ ಬಹಳ ಅನ್ಯಾಯವಾಗುತ್ತದೆ. ನಾವು ಸಂಪಾದನೆ ಮಾಡಿದ ಸ್ವಾತಂತ್ರ್ಯದ ಫಲಕ್ಕೂ ಕೂಡ ಚ್ಯುತಿ ಬರುತ್ತದೆ ಎಂದು ಹೇಳಿದ್ದರು. ಆದರೂ ಕೂಡ ಯಾವ ದೇಶದ ಸ್ವಾತಂತ್ರ್ಯಕ್ಕೆ ಪ್ರಾಣಿತ್ಯಾಗ ಮಾಡಿದರೋ ಅಂತಹ ವ್ಯಕ್ತಿಗಳ ಗೌರವಕ್ಕೂ ಕೂಡ ಚ್ಯುತಿ ತಂದಿರತಕ್ಕ ನಿರ್ದರ್ಶನಗಳು ಈ ದಿವಸ ನಮ್ಮ ಮುಂದೆ ಇವೆ. ಚೈದ್ವಾಂಗ್ಯದಲ್ಲಿ ಗಾಂಧಿ ಜಯಂತಿ ಆಚರಣೆ ಮಾಡುತ್ತಿದ್ದಾಗ ಮಾಹಾತ್ಮಾ ಗಾಂಧಿಜಿಯವರ ಹೆಸರಿನಲ್ಲಿ, ನೆಹರೂವರ ಹೆಸರಿನಲ್ಲಿ ಚುನಾವಣೆಯ ಕಾಲದಲ್ಲಿ ಒಟ್ಟು ಪಡೆದ ಒಟ್ಟು ಮಂತ್ರಿಯೂ ಕೂಡ ಅಲ್ಲಿ ಪ್ರವೇಶ ಮಾಡಿದ ಲಿಲ್ಲ ಎಂಬುದನ್ನು ಪತ್ರಿಕೆಯಲ್ಲಿ ಬಂದಿರುವುದನ್ನು ನೋಡಿದ್ದೇವೆ. ಹೀಗೆ ಏಕ ಪಕ್ಷೀಯ ಸರ್ಕಾರ ಇರುವಾಗಲೂ ಕೂಡ ಅವರವರಲ್ಲೇ ಭಿನ್ನಾಭಿಪ್ರಾಯಗಳು ಹೇಗೆ ಬಂದಿವೆ ಎಂಬುದನ್ನು ಹೇಳುತ್ತಾ ಇದ್ದೇನೆ. ದೇಶದಲ್ಲಿ ಬಹಳ ಅಗೌರವವನ್ನು ತರುತ್ತಾ ಇರತಕ್ಕ ಸ್ಥಿತಿಯನ್ನು ನಿಜವಾಗಿಯೂ

ಇವತ್ತಿನ ದಿವಸ ನೋಡುತ್ತಾ ಇದ್ದೇವೆ. ತುಮಕೂರಿನಲ್ಲೂ ಕೂಡ ಗಾಂಧಿ ಜಯಂತಿ ನಡೆದಂಥ ವೇಳೆಯಲ್ಲಿ ನಾನೂ ಕೂಡ ಅಲ್ಲ ಇದೆ. ಆದರೆ ನಾನು ಭಾಷಣ ಮಾಡಲಲ್ಲ ಅಲ್ಲಿ ನೋಡಿದ್ದರಲ್ಲ ಚುನಾವಣೆಯ ಕಾಲದಲ್ಲಿ ಗಾಂಧಿ ಜೊತೆ ಹಾಕಿಕೊಂಡು ನಾವು ಸ್ವರಾಜ್ಯ ತಂದಿದ್ದೇವೆ, ಸ್ವಾತಂತ್ರ್ಯ ಸಂಪಾದನೆ ಮಾಡಿಕೊಟ್ಟಿದ್ದೇವೆ ಇದು ನಮ್ಮ ಸರ್ಕಾರ ಎಂದು ಒತ್ತು ಹಾಕಿಸಿಕೊಂಡ ಜನ ಒಬ್ಬರೂ ಕೂಡ ಗಾಂಧಿ ಜೊತೆ ಹಾಕಿಕೊಂಡು ಆ ದಿವಸ ಬಂದಿರಲಿಲ್ಲ. ಈ ದಿವಸ ಜನಗಳಲ್ಲಿ ತಮ್ಮ ಬಗ್ಗೆ ಏಕೆ ಅವಿಶ್ವಾಸ ಬಂದಿದೆ, ದೇಶದಲ್ಲಿ ಜನಗಳು ಏಕೆ ಜ್ಯಾತ್ಯಾತೀತ, ಪಕ್ಷಾತೀತ ಸರ್ಕಾರ ರಚನೆ ಮಾಡಬೇಕೆಂದು ಹೇಳುತ್ತಾರೆ ಎಂದರೆ ಈ ಸರ್ಕಾರ ಜನತೆಯ ಆಶೆ ಆಕಾಂಕ್ಷೆಗಳನ್ನು ಈಡೇರಿಸಲಕ್ಕೆ ವಿಫಲವಾಗಿದೆ. ಜನತೆಗೆ ಹೇಳಿದಂಥ ಎಲ್ಲಾ ಸಮಾನತೆಯನ್ನೂ ಇವತ್ತಿನ ದಿವಸ ಜನತೆಗೆ ಈಡೇರಿಸಿ ಕೊಡಲು ನಿಶ್ಚಿತರಾಗಿದ್ದಾರೆ. ಇವತ್ತಿನ ದಿವಸ ಜನತೆಗೆ ಅನ್ನ, ವಸತಿ ಕೊಡುವುದಕ್ಕೆ ವಿಫಲ ರಾಗಿದ್ದಾರೆ. ದೇಶದಲ್ಲಿ ಇವತ್ತಿನ ದಿವಸ ಆರ್ಥಿಕ ಸಮಾನತೆಯನ್ನು ಸಾಧಿಸಲು ವಿಫಲರಾಗಿದ್ದಾರೆ. ಇವತ್ತಿನ ದಿವಸ ಅನೇಕ ಸಾಮಾಜಿಕ ಸಮಸ್ಯೆಗಳನ್ನು ಬಗೆಹರಿಸುವುದರಲ್ಲಿ ವಿಫಲರಾಗಿದ್ದಾರೆ. ಇವತ್ತಿನ ದಿವಸ ದೇಶದಲ್ಲಿ ಅತಿ ಮುಖ್ಯವಾಗಿ ಬೇಕಾಗಿರತಕ್ಕಂಥ ಆಹಾರ ಸಾಮಗ್ರಿಗಳನ್ನು ಒದಗಿಸಿ ದೇಶ ರಕ್ಷಣೆ ಮಾಡತಕ್ಕ ಕಾರ್ಯದಲ್ಲಿ ವಿಫಲರಾಗಿದ್ದಾರೆ. ದೇಶದ ಜನರ ಕರ್ಯಾಣಕ್ಕಾಗಿ ಕೆಲಸ ಮಾಡುತ್ತಿಲ್ಲ. ಸಮಾಜವಾದಿ ಮಾದರಿಯ ಸಮಾಜ ನಿರ್ಮಾಣ ಮಾಡುತ್ತೇವೆ ಎಂದು ಹೇಳಿ ಅಧಿಕಾರ ದಾಹವನ್ನು ಇಟ್ಟುಕೊಂಡು ಸರ್ಕಾರ ನಡೆಸುತ್ತಾ ಇದ್ದೀರಿ. ದೇಶದ ತುರ್ತು ಪರಿಸ್ಥಿತಿ ಯಲ್ಲಿ, ಗಂಡಾಂತರ ಪರಿಸ್ಥಿತಿಯಲ್ಲಿ ನಿಮಗೆ ಬುದ್ಧಿ ಬರುವವರೆಗೂ.....

Mr. DEPUTY SPEAKER.—It is better the Hon'ble Member reserves his comments on those points for some other occasion. This resolution pertains to the State Government. Let him come to the point.

ಶ್ರೀ ಕೆ. ಲಕ್ಷ್ಮಣ.—ಈ ಸರ್ಕಾರದವರಿಗೆ ನಿರುದ್ಯೋಗ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಸಾಧ್ಯವಾಗಿಲ್ಲ. ತುರ್ತು ಪರಿಸ್ಥಿತಿಯಲ್ಲಿ ಅನೇಕ ಹೊಸ ಹೊಸ ಕಾನೂನುಗಳನ್ನು ಜಾರಿಗೆ ತಂದಿದ್ದೀರಿ; ಕೇಂದ್ರ ಸರ್ಕಾರದವರು ತಂದಿರುವ ಕಂಪೌನರಿ ಡೆಪಾಜಿಟ್ ಸ್ಕೀಂ, ಬಂಗಾರದ ನಿಯಂತ್ರಣದ ಪರಿಣಾಮವಾಗಿ ಉಂಟಾಗಿರತಕ್ಕ ಅಕ್ಕಸಾಲಿಗರ ನಿರುದ್ಯೋಗ ಇವುಗಳಲ್ಲೆಲ್ಲಾ ದೇಶದಲ್ಲಿ ಬಹಳ ಭಿನ್ನಾಭಿಪ್ರಾಯಗಳು ಇವೆ. ದೇಶದ ಒಗ್ಗಟ್ಟಿಗೆ ಈ ದಿವಸ ಥಕ್ಕೆ ಬಂದಿದೆ. ಇಂಥಾ ಕಾನೂನುಗಳಿಂದ ಜನತೆಯಲ್ಲಿ ಇವತ್ತಿನ ದಿವಸ ಕೋಪಿಯನ್ನುಂಟುಮಾಡಿದ್ದೀರಿ, ಇವತ್ತಿನ ದಿವಸ ನೋಡುತ್ತಾ ಇದ್ದೇವೆ ಜನರು ಅನೇಕ ಸತ್ಯಾಗ್ರಹಗಳನ್ನು ಮಾಡುತ್ತಾ ಇದ್ದಾರೆ. ಚಳುವಳಿಗಳನ್ನು ನಡೆಸುತ್ತಾ ಇದ್ದಾರೆ, ಅಕ್ಕಸಾಲಿಗರ ಅನ್ನ ಸಮಸ್ಯೆಯನ್ನು ಬಗೆಹರಿಸಲು, ಕಂದಾಯಗಳನ್ನು, ತೆರಿಗೆಗಳನ್ನು ಜಾಸ್ತಿ ಮಾಡುತ್ತಾ ಇದ್ದೀರಿ ಎಂದು ಹೇಳಿ ಈ ದಿವಸ ಚಳುವಳಿ ಮಾಡುತ್ತಾ ಇದ್ದಾರೆ. ಇಂಥಾ ಭಿನ್ನಾಭಿಪ್ರಾಯ ಬರತಕ್ಕ ಅನೇಕ ಸಮಸ್ಯೆಗಳನ್ನು ತಾವು ದೇಶದಲ್ಲಿ ಒಡ್ಡುತ್ತಾ ಇದ್ದೀರಿ. ಈ ತುರ್ತು ಪರಿಸ್ಥಿತಿಯಲ್ಲಿ ನಿಜವಾಗಿಯೂ ಕೂಡ ಈ ಸರ್ಕಾರ ಮುಂದು ವರಿಯುವುದಾದರೆ ದೇಶಕ್ಕೆ ಬಹಳ ಅಪಾಯ ಮತ್ತು ಕ್ಷೋಭೆ. ಚೈನಾ ದೇಶದವರ ಧಾಯಿಯನ್ನು ಇವತ್ತು ಎದುರಿಸಬೇಕಾದರೆ ಎಲ್ಲಾ ಜನರೂ ಕೂಡ ತಮ್ಮ ತಮ್ಮಲ್ಲಿರತಕ್ಕ ಭಿನ್ನಾಭಿಪ್ರಾಯಗಳನ್ನು ಮರೆತು ಒಗ್ಗಟ್ಟಿನಿಂದ ಕೆಲಸ ಮಾಡತಕ್ಕ ಒಂದು ಯೋಜನೆಯನ್ನು ಹಾಕಿಕೊಂಡು ಕೆಲಸ ಮಾಡಿದರೆ ನಮ್ಮ ದೇಶಕ್ಕೆ ಬಂದಿರತಕ್ಕ ಗಂಡಾಂತರ ಪರಿಸ್ಥಿತಿಯನ್ನು ಬಂಡಿತವಾಗಿಯೂ ಎದುರಿಸಬಹುದು. ಏಕಪಕ್ಷೀಯ ಸರ್ಕಾರವಿದ್ದರೆ, ಒಂದು ಗುಂಪಿಗೆ ಅಥವಾ ಒಂದು ಕೋಮಿಗೆ ಅಥವಾ ತಮ್ಮ ಬೆಂಬಲಿಗರಿಗೆ ಅಥವಾ ತಮ್ಮ ಹಿತರಕ್ಷಣೆ ಕಾಪಾಡತಕ್ಕ ಜನಗಳಿಗೆ ಮಾತ್ರ ಸಹಾಯವಾಗುತ್ತದೆ ಮತ್ತು ಅದರಿಂದ ದೇಶದಲ್ಲಿ ಭಿನ್ನಾಭಿಪ್ರಾಯ ಜಾಸ್ತಿಯಾಗುತ್ತದೆ. ಆದ್ದರಿಂದ ಈ ತುರ್ತು ಪರಿಸ್ಥಿತಿಯಲ್ಲಿ ಪಕ್ಷಾತೀತ ಸರ್ಕಾರ ಅಥವಾ ಎಲ್ಲಾ ಪಕ್ಷಗಳನ್ನೂ ಒಳಗೊಂಡಿರತಕ್ಕ ಒಂದು ಸರ್ಕಾರವನ್ನು ರಚನೆ ಮಾಡಿ ಒಗ್ಗಟ್ಟನ್ನು ಮೂಡಿಸಬೇಕು ಮತ್ತು ಸ್ವಾತಂತ್ರ್ಯ ರಕ್ಷಣೆ ಮಾಡಬೇಕು. ಆ ರೀತಿ ಮಾಡುವುದರಿಂದ ಮಾತ್ರ ಇವತ್ತಿನ ದಿವಸ ಚೈನಾ ದೇಶದವರನ್ನು ಒಡಿಸಿ ದೇಶ ಸಂರಕ್ಷಣೆಯನ್ನು ಮತ್ತು ದೇಶದಲ್ಲರಕ್ಕೆ ಎಲ್ಲಾ ಸಮಸ್ಯೆಗಳನ್ನೂ, ಬಗೆಹರಿಸುವುದಕ್ಕೆ ಸಾಧ್ಯವಾಗುತ್ತದೆ ಎಂದು ನಾನು ಹೇಳುತ್ತೇನೆ.

ಆದುದರಿಂದ ಈ ತುರ್ತು ಪರಿಸ್ಥಿತಿಯಲ್ಲಿ ಏಕಪಕ್ಷೀಯ ಸರ್ಕಾರ ಇರುವುದು ಸರಿಯಲ್ಲ; ಆದುದರಿಂದ ಈಗ ರಾಜ್ಯವಾಳುತ್ತಿರುವ ಕಾಂಗ್ರೆಸ್ ಪಕ್ಷ ಕೂಡಲೆ ರಾಜೀನಾಮೆ ಕೊಟ್ಟು ಈ ತುರ್ತು ಪರಿಸ್ಥಿತಿ ಮುಗಿಯುವವರೆಗೆ ಎಲ್ಲಾ ಪಕ್ಷಗಳಿಂದ ಕೂಡಿರತಕ್ಕ ಒಂದು ಜನತಾ ಸರ್ಕಾರವನ್ನು ಸ್ಥಾಪಿಸಬೇಕೆಂದೂ, ಹೀಗೆ ಮಾಡುವುದು ಒಳ್ಳೆಯದೆಂದೂ ಹೇಳುತ್ತೇನೆ. ಈ ನಿರ್ಣಯವನ್ನು ಸೂಚಕರು ಒಳ್ಳೆಯ ಸಮಯಕ್ಕೆ ಸರಿಯಾಗಿ ತಂದಿದ್ದಾರೆ. ಈ ನಿರ್ಣಯ ಸರ್ಕಾರಕ್ಕೆ ಒಂದು ಒಳ್ಳೆಯ ವಿವೇಕ ಹಾಗೂ ಬುದ್ಧಿಯನ್ನು ಹೇಳತಕ್ಕ ಮಾದರಿಯಲ್ಲಿದೆ.

ಶ್ರೀ ಬಿ. ಡಿ. ಜತ್ತಿ (ಹಣಕಾಸಿನ ಮಂತ್ರಿಗಳು).—ಯಾವ ಯಾವ ಪಕ್ಷಕ್ಕೆ ಎಷ್ಟೆಷ್ಟು ಕೋಟಿ ಇರಬೇಕೋ ಅದನ್ನೂ ತಿಳಿಸಬಿಡಿ.

ಶ್ರೀ ಕೆ. ಲಕ್ಷ್ಮಪ್ಪ.—ಇಂತ ವಿಚಾರದಲ್ಲಿ ನಿಮ್ಮ ಪಕ್ಷ ಪ್ರಾವೀಣ್ಯತೆ ಪಡೆದಿದೆ. ದೇಶವನ್ನು ರಕ್ಷಣೆ ಮಾಡಬೇಕೆಂಬ ಅಭಿಪ್ರಾಯವೇ ನಿಮಗಿಲ್ಲ; ಅಂಥ ಅಭಿಮಾನವೂ ಇಲ್ಲ. ಈಗಲಾದರೂ ಆ ಮಹಾತ್ಮ ಗಾಂಧಿಯವರ ತತ್ವವನ್ನು ಅರಿತು ನಡೆಯಲು, ಆ ತತ್ವಗಳನ್ನು ಅನುಷ್ಠಾನಕ್ಕೆ ತರಲು ಈ ನಿರ್ಣಯ ತುಂಬಾ ಸಹಕಾರಿಯಾಗಿದೆ. ಆದುದರಿಂದ ನಾನು ಇದನ್ನು ಹೃತ್ಪೂರ್ವಕವಾಗಿ ಸ್ವಾಗತಿಸುತ್ತೇನೆ.

† ಶ್ರೀ ಕೆ. ಎಸ್. ಸೂರ್ಯನಾರಾಯಣರಾವ್.—ಸ್ವಾಮಿ ಇಲ್ಲಿಯವರೆಗೆ ಈ ನಿರ್ಣಯದ ಮೇಲೆ ಭಾಷಣ ಮಾಡಿದ ನನ್ನ ಮಾನ್ಯ ಸ್ನೇಹಿತರುಗಳ ವಿಚಾರದಲ್ಲಿ ನನಗೆ ಪೂರ್ಣ ಗೌರವವಿದೆ. ಆದರೆ ಈಗ ಅವರು ಭಾಷಣ ಮಾಡಿದ್ದನ್ನು ನೋಡಿದರೆ ಈ ಏಕಪಕ್ಷೀಯ ಸರ್ಕಾರ ಹಾಗೂ ಅಡಳಿತವಿರುವುದೇ ಲೇಸೇನೋ ಎಂದು ನನಗೆ ಅನ್ನಿಸುತ್ತಿದೆ. ಏಕೆಂದರೆ ಅವರು ಭಾಷಣ ಮಾಡುತ್ತಿದ್ದ ಕಾಲದಲ್ಲಿ ಅವರ ತತ್ವವನ್ನೇ ಬಿಟ್ಟು ಅವರು ಕೇವಲ ಒಂದು ವ್ಯವಹಾರಿಕ ದೃಷ್ಟಿಯಿಂದ ಮಾತನಾಡಿದ್ದಾರೆ. ಆದರೆ ಅವರು ಭಾಷಣ ಮಾಡುತ್ತ ಈ ದಿವಸ ಏನೋ ಆಗಿಬಿಟ್ಟಿದೆ ಎನ್ನುತ್ತಾ ಧಾಟಿಯಲ್ಲಿ ಮಾತನಾಡಿದ್ದಾರೆ. ಆದರೆ ಈ ದಿವಸ ದೇಶದಲ್ಲಿ ಅಂಥ ದುರ್ಘಟನೆಗಳೇನೂ ನಡೆದಿಲ್ಲ.

ಸ್ವಾಮಿ ನಾನು ಏಕೆ ಈ ವಿಚಾರವನ್ನು ಹೇಳುತ್ತಿದ್ದೇನೆಂದರೆ ಅವರು ಹೇಳುತ್ತಿರುವಂತೆ ಈ ದಿವಸ ಏಕಪಕ್ಷೀಯ ಸರ್ಕಾರ ತನ್ನ ಅಡಳಿತದಲ್ಲಿ ವಿಫಲಗೊಂಡಿದ್ದರೆ ಮುಂದೇನು ಮಾಡಬೇಕು ಎಂಬುದು ಒಂದು ದೊಡ್ಡ ಪ್ರಶ್ನೆ. ಅವರು ಈ ಒಂದು ಕಾರಣವನ್ನು ನೆಪವಾಗಿಟ್ಟುಕೊಂಡು, ಈ ಸರ್ಕಾರ ಸರಿಯಾಗಿ ಕೆಲಸ ಮಾಡುತ್ತಿಲ್ಲ ಎಂದು ಹೇಳಿ ಈ ಸರ್ಕಾರಕ್ಕೆ ನೀವು ರಾಜೀನಾಮೆ ಕೊಡಿ, ಹೊಸದಾಗಿ ಜನರು ಯಾರನ್ನು ಆರಿಸುತ್ತಾರೋ ಅಂಥವರು ಮುಂದೆ ರಾಜ್ಯದ ಅಡಳಿತ ನಡೆಸಲ ಎಂಬುದನ್ನು ಹೇಳದೆ, ಅದನ್ನು ಕೈಬಿಟ್ಟು, ಈ ಒಂದು ಸಂದರ್ಭವನ್ನು ಇವರು ಉಪಯೋಗಿಸಿ ಕೊಂಡು ತಾವೂ ಮಂತ್ರಿಗಳಾಗಿ ಬಿಡೋಣ ಎಂಬ ಅಭಿಪ್ರಾಯವನ್ನಿಟ್ಟುಕೊಂಡು ಮಾತನಾಡಿದ್ದಾರೆ.

ಶ್ರೀ ಎಸ್. ಎಂ. ಕೃಷ್ಣ (ಮದ್ದೂರು).—ಅವರದು ಆ ಉದ್ದೇಶವಲ್ಲ. ಈ ಒಂದು ನೆಪದಲ್ಲಾದರೂ ನಿಮ್ಮ ಕಾಂಗ್ರೆಸ್ ಪಕ್ಷದಲ್ಲಿ ಅತ್ಯಪ್ರರಾಗಿರತಕ್ಕವರನ್ನು ಮಂತ್ರಿ ಮಂಡಲಕ್ಕೆ ನೇರಿಸಿಕೊಳ್ಳಲು ಈ ಒಂದು ಅವಕಾಶ ಬಹಳ ಅನುಕೂಲವಾಗಿದೆ ನಿಮಗೆ ಎಂದು ಅವರು ಹೇಳಿದ್ದು.

ಶ್ರೀ ಕೆ. ಎಸ್. ಸೂರ್ಯನಾರಾಯಣರಾವ್.—ಸ್ವಾಮಿ ಹೀಗೆ ಒಂದು ತುರ್ತು ಪರಿಸ್ಥಿತಿ ಇದೆಯೆಂದು ಸರ್ಕಾರವನ್ನು ಟೀಕೆ ಮಾಡುತ್ತಾ ಹೋದರೆ.....

Mr. DEPUTY SPEAKER.—The House will now adjourn and meet at 12-30 P.M. on Monday.

The House adjourned at Thirty-five Minutes past Twelve of the Clock to meet again at Thirty Minutes past Twelve of the Clock on Monday, the 7th October 1963.